

Il-Mithna l-Qadima tal-Mosta

JOHN A. SANT B.A. (Gen.)



■ L-ghan ewlieni ta' din il-kitba hu li ngibu għall-attenzjoni tal-qarrejja ta' dan l-Annwal u l-aktar tar-residenti Mostin, is-sunett Petrarkjan ta' Patri Mattew Sultana, miktub madwar erbghin sena ilu imma li għadu jgħodd sal-lum u li għandu bhala sugġett sewwa sew il-Mithna l-Qadima tal-Mosta. Magħrufa bhala l-mithna l-qadima għax hi l-eqdem fost erba' mtieħen tar-riħ li kien hawn fil-Mosta fl-imghoddi.

Ladarba qegħdin nirriproduċu s-sunett ma nagħmlux hażin li niehdu l-okkażjoni biex nagħtu wkoll xi informazzjoni storika dwar il-mithna, dwar iċ-ċimiterju li jissemma' fis-sunett, u fl-aħħar nett dwar l-istess kittieb tas-sunett.

Il-Mithna

Nibdedw bil-mithna tar-riħ. Fuq il-bieb ewlieni tagħha tidher l-arma tal-Granmastru Gregorio Carafa (1680-1690), Taljan (fi żmien l-Berġa ta' l-Talja nbniel mill-ġdid). L-arma ma thallix dubju li originarjament il-mithna nbniel mill-Ordni Ġerosolmitan ta' San Ġwann u għalhekk hija waħda mill-ftit tifikriet li hawn fil-Mosta ta' żmien l-Ordni tal-Kavallieri ta' San Ġwann. Kemm ikun għaqli, mela, jekk u malli ċ-ċirkustanzi jippermettu, l-awtoritajiet jirrestawraw u jirriabilitaw din il-mithna. Il-mithna kif nafuha llum inbniet fl-1757 bl-isem ta' 'Ġesù Nazzarenu' fi żmien il-Kummissarju Don Garcia waqt li Francesco Zerafa hażżeż il-pjanta tagħha, l-imghallem li bniha kien ċertu Mastru Nikola Camilleri mis-Sigġiewi.

Fl-1925 ma baqgħetx taħdem għax il-qamħ kien beda jintahan bil-magni. Daqs tliet snin wara (1928) għamel riefnu qawwi li b'saħħtu qaċċat l-antenni tagħha u minn dak in-nhar s'f'at tifikira siekta ta' żminijiet oħra.

Iċ-ċimiterju

Nagħtu issa xi tagħrif dwar iċ-ċimiterju. Nifhmu li iċ-ċimiterju li hemm riferenza għalih fl-ewwel terzina tas-sunett huwa dak relattivament ġdid, imbiek fil-5 ta' Awissu, 1837, wara li l-art tiegħu nkisbet mingħand il-Gvern Kolonjali. Dan hu iċ-ċimiterju attwali tal-parroċċa. F'nofs is-snin sebgħin (1975-76), jiġifieri snin wara li nkiteb is-sunett, tkabbar u sarlu tibdil ieħor. Fil-frattemp, meta spicċa id-dfin fil-kannierja taħt ir-Rotunda, għal xi żmien id-dfin kellu

jsir fiċ-ċimiterju ta' Santa Marija Addolorata.

Iċ-ċimiterju l-antik, mhux hafna bogħod mill-attwali u għalhekk l-anqas wisq bogħod mill-mithna, kien ilu hafna żmien ma jintużax u meta twesset it-triq (1980) parti ittieħdet mill-istess triq u l-bqija twittiet u saret tifforma biċċa minn għalqa hekk li llum baqgħet tidher biss parti mill-hajt ta' wara ta' dan iċ-ċimiterju.

Patri Mattew Sultana (1918-1986)

Vincenzo, bin Mattew u Marija mwielda Sultana (wkoll), tweled ix-Xagħra, Ghawdex. Fl-1934 ingħaqad ma' l-Ordni Franġiskan tal-Kapuċċini u ġie ordna saċerdot fl-1942 wara li temm kors fil-filosofija u t-teoloġija. Barra milli għallem it-Taljan u l-Latin fil-kulleġġ ta' l-Ordni tiegħu, qatta' sbatax-il sena shaħ kappillan ta' l-isptar. Fl-1964 daħal mad-Dipartiment ta' l-Edukazzjoni jgħallem il-Malti u r-Reliġjon.

Fl-1951 ippubblika *Il-Hajja tal-Patriarka San Franġisk t' Assisi* u fl-1958 *Il-Faqar ta' Ġesù Bambin u l-Legġenda ta' l-Għasfur*. Barra minn żewġ gabriet oħra ta' poeżija kiteb ukoll ir-rumanz *Destin ta' Mħabba* (1959). Miet fis-7 ta' Frar 1986.

Il-Mithna l-Qadima ta' hdejn iċ-ċimiterju tal-Mosta

Niħassrek, mill-Mostin arak minsija,
Bl-istwiel! mqacċta u l-fus tan-nofs maqluġ;
Insewhom il-Mostin is-snin mgħoddija?
Insewh għal kollox żmien il-għaks u l-ġuħ?

M'għadhomx mill-andar² jigu hdejk b'tagħbija,
Fuq dahar iż-żiemel, xkejjer gwież u qmuħ;
Nahseb il-lum ġo qalbek tgħid: "X'kefrijal!"
Tar'hom band'oħra l-qamħ sejrin jithnuh.

'Ma f'dak is-skiet, ma' ġenb iċ-ċimiterju,
Għalxejn trid kieku tifhem il-bnedmin
Għax il-fehmiet tan-nies jibqgħu misterju.

Oqgħod immela strieħ, tagħlix, u stabar,
Ladarba xjaħt ma jgħoddx għalik it-tin;
Tinsieħ li f'it bogħod minnek hemm mitt qabar.

1 Stural (plural stwiel) huwa arblu bhāl serrattiz fit-tond imwaqqaf f'nofs il-mithna u mqabbad sew mal-fus tar-rota l-kbira kif ukoll mal-miġbed.

2 Andar hija qiegħa, jiġifieri roqgħa art fl-għalqa, imballta biex fuqha jista' jitferrex u jindires il-qamħ, eċċ.

Riferenzi

Vella, E.B. et. al. (1972): *Storja tal-Mosta*, Malta.

Borg, J. & Sant, J.A. (1998): *It-Toroq tal-Mosta*, Malta.

Guillaumier, A. (): *Bliet u Rħula Maltin*, Malta.

Schiavone, M.J. & Scerri, L.J. (1997): *Maltese Biographies of the 20th Century*, Malta.

